

# ఓటేసేందుకు వెళ్తుండగా రోడ్డు ప్రమాదం

**ఏడేళ్ల బాలిక మృతి.. తండ్రీకి తీవ్ర గాయాలు**

శాయంపేట, నవంబర్ 30 : ఓటు వేసేందుకు బైకేప్లై వెళ్తుండగా గుర్తు తెలియని వాహనం డీకొన్న ఘటన శాయంపేట మండలం గోవిందాపూర్ గ్రామ సమీపంలో గురువారం జరిగింది. దీంతో ఏడేళ్ల చిన్నారి అక్కడికక్కడే దుర్మరణం చెందింది. ఎన్నె దేవేందర్ కథనం ప్రకారం.. జయశంకర్ భూపాలపల్లి జిల్లా నేరేడుపల్లి గ్రామానికి చెందిన బోడకుంట రాంబాబుకు భార్య, ఇద్దరు ఆడపిల్లలు ఉన్నారు. కూలి పని చేసుకుంటూ హనుమకొండ ఏనుగులగడ్డ ప్రాంతంలో రాంబాబు కుటుంబం నివసిస్తున్నది. అయితే అసెంబ్లీ ఎన్నికల్లో ఓటు వేసేందుకు రాంబాబు, భార్యతో కలిసి బైకేప్లై బయలు దేరాడు. భార్య, చిన్న కూతురును ములుగురోడ్డు వద్ద బస్సు ఎక్కించాడు. పెద్ద కూతురు వైష్ణవిని బైకేప్లై ఎక్కించుకుని ఇద్దరు వస్తుండగా గోవిందాపూర్ ఈఆర్ఆర్ క్రాస్ వద్ద ఎదురుగా గుర్తు తెలియని వాహనం వచ్చి బైకేప్లై డీకొట్టింది. దీంతో చిన్నారి వైష్ణవికి తీవ్ర గాయాలు కాగా, అక్కడికక్కడే మృతి చెందినట్లు తెలిపారు. రాంబాబు తలకు తీవ్ర గాయాలు కావడంతో వరంగల్ కు తరలింపగా, వైద్యులు పరీక్షించి పరిస్థితి విషమంగా ఉన్నట్లు తెలిపారు. ఓటేసేందుకు సొంతూరుకు వెళ్తున్న సందర్భంలో గుర్తు తెలియని వాహనం డీకొని చిన్నారి మృతి చెందడం గ్రామస్థులను తీవ్రంగా కలచివేసింది. ఘటనపై కేసు నమోదు చేసి దర్యాప్తు చేస్తున్నట్లు ఎన్ని తెలిపారు.

- వరంగల్ జిల్లాలో 80.70.. హనుమకొండ జిల్లాలో 66.38 శాతం పోలింగ్
- మండకోడిగా ప్రారంభమై ఊపందుకున్న పోలింగ్
- ఓటింగ్ సరళిని పరిశీలించిన కలెక్టర్లు ప్రావీణ్య, సిక్సా పట్నాయక్
- బందోబస్తును పర్యవేక్షించిన సీపీ అంబర్ కిశోర్ రూ

వరంగల్, నవంబర్ 30(నమస్తే తెలంగాణ) : జిల్లాలో శాసనసభ ఎన్నికల పోలింగ్ ప్రశాంతంగా జరిగింది. చెదురు ముదురు ఘటనలు మినహా ఎలాంటి అవాంఛనీయ ఘటనలు జరుగలేదు. ఉదయం ఏడు గంటలకు పోలింగ్ ప్రారంభమైంది. ఆరంభంలో మండకోడిగా సాగిన పోలింగ్ తర్వాత ఊపందుకుంది. సాయంత్రం ఐదు గంటల వరకు ఓటర్లు పోలింగ్ కేంద్రాలకు చేరుకోవడం కనబడింది. ఓటు హక్కు వినియోగించుకోవడంలో ఓటర్లు ఉత్సాహం కనబరిచారు. సాయంత్రం ఐదు గంటల్లోగా పోలింగ్ కేంద్రాల్లోకి ప్రవేశించిన ఓటర్లకు అధికారులు ఓటు వేసే అవకాశం కల్పించారు. దీంతో పలు కేంద్రాల్లో రాత్రి పొద్దుపోయేవరకు పోలింగ్ కొనసాగింది. జిల్లాలోని మూడు శాసనసభ నియోజకవర్గాల్లో 80.70 శాతం పోలింగ్ నమోదైంది. అత్యధికంగా నర్సంపేట నియోజకవర్గంలో 87.89 శాతం పోలింగ్ జరిగింది. వర్ధన్నపేటలో 80.22, తూర్పు నియోజకవర్గంలో 74 శాతం పోలింగ్ నమోదైనట్లు ఎన్నికల అధికారులు వెల్లడించారు. ఎన్నికల బరిలో నిలిచిన అభ్యర్థుల ఏజెంట్ల సమక్షంలో గురువారం ఉదయం 7 గంటలకు పోలింగ్ ప్రారంభించారు. మొదట పోలింగ్ కేంద్రాల వద్ద అంతంత మాత్రంగా కనపడిన ఓటర్లు తర్వాత బారులు తీరారు. గ్రామీణ ప్రాంతాల్లో సాయంత్రం పోలింగ్ ముగిసే వరకు ఓటర్లు తమ ఓటు హక్కు వినియోగించుకోవడానికి క్యూలో ఉన్నారు. వృద్ధులు, దివ్యాంగులు, మహిళలు, యువత పోటీతారు. వృద్ధులు, దివ్యాంగుల కోసం ఎన్నికల అధికారులు వాహనాలను సమకూర్చారు. పోలింగ్ కేంద్రాల వద్ద ర్యాంపులు, ట్రైస్టెకిట్లు, తాగునీరు, విద్యుత్ సరఫరా వంటి వసతులు కల్పించారు. పట్టణ ప్రాంతాల్లోని పలు పోలింగ్ కేంద్రాల్లో మధ్యాహ్నం వరకు ఓటర్లు లేక బోసిపోయాయి. మధ్యాహ్నం 3 గంటల తర్వాత తూర్పులోని పలు పోలింగ్ కేంద్రాలు ఓటర్లతో కిటకిటలాడాయి.

**క్రమేనా పెరిగిన పోలింగ్ శాతం..**

జిల్లాలో పోలింగ్ శాతం క్రమేనా పెరిగింది. ఉదయం 7 నుంచి 9 గంటల వరకు జిల్లాలో 8.60 శాతం పోలింగ్ నమోదైంది. నర్సంపేటలో

# పోలింగ్ ప్రశాంతం



వడ్డేపల్లిలోని పింగిటి కాలేజీలోని పోలింగ్ కేంద్రంలో క్యూలో ఓటర్లు

11.5, వరంగల్ తూర్పులో 5, వర్ధన్నపేటలో 9.50 శాతం పోలింగ్ జరిగింది. ఉదయం 11 గంటల వరకు పోలింగ్ శాతం 18.73కు పెరిగింది. మధ్యాహ్నం 1 గంట వరకు 37.25 శాతం పోలింగ్ నమోదైంది. మధ్యాహ్నం 3 గంటల వరకు 52.28 శాతానికి చేరింది. సాయంత్రం 5 గంటల వరకు పోలింగ్ శాతం 73.04 శాతం నమోదైంది. 2018 శాసనసభ ఎన్నికల్లో జిల్లాలో 73.37 శాతం పోలింగ్ నమోదైంది. మంత్రి ఎర్ర బెల్లి దయాకర్ రావు పర్యవేక్షణలోని పోలింగ్ కేంద్రంలో ఓటు వేశారు. శాసనమండలి డిప్యూటీ చైర్మన్ బండా ప్రకాష్ వరంగల్ పరికవాడలో తన కుటుంబ సభ్యులతో కలిసి ఓటు హక్కు వినియోగించుకున్నారు. నల్లబెల్లిలో ఎమ్మెల్యే పెద్ది సుధర్శన్ రెడ్డి, వరంగల్ పరికవాడలో ఎమ్మెల్యే నన్నపు నేని నరేందర్, వరంగల్ మండిబజార్ లో ఎమ్మెల్యే బస్సరాజు సారయ్య, వరంగల్ పడిశాల వీరభద్రయ్య బాలికల ఉన్నత పాఠశాలలో మేయర్ గుండు సుధారాణి ఓటు వేశారు. కలెక్టర్ ప్రావీణ్య హనుమకొండ రాజేంద్ర వాడలోని ఓ పోలింగ్ కేంద్రంలో ఓటు హక్కు వినియోగించుకున్నారు. మంత్రి ఎర్రబెల్లి రాయప్ప మండలంలో, నర్సంపేట, వర్ధన్నపేట, వరంగల్ తూర్పు నియోజకవర్గాల బీఆర్ఎస్ అభ్యర్థులు, ఎమ్మెల్యేలు పెద్ది సుధర్శన్ రెడ్డి, అరూరి రమేష్, నరేందర్ తమ నియోజకవర్గంలోని పలు పోలింగ్ కేంద్రాలను సందర్శించి పోలింగ్ సరళిని పరిశీలించారు.

**అకట్టుకున్న ప్రత్యేక కేంద్రాలు..**

ప్రతి నియోజకవర్గంలో ఎన్నికల అధికారులు ఈ సారి మహిళలు, దివ్యాంగులు, యువత కోసం ఏర్పాటు చేసిన పోలింగ్ కేంద్రాలు ఓటర్లను విశేషంగా ఆకట్టుకున్నాయి. వీటిని సుందరంగా తీర్చిదిద్దారు. మహిళా పోలింగ్ కేంద్రాల్లో పూర్తిగా మహిళా అధికారులు, సిబ్బంది విధులు నిర్వహించారు. ఓటర్లకు స్వాగతం పలికేలా ఆహ్వాన

బ్యానర్, ఎంట్రన్స్ నుంచి గ్రీన్ కార్పెట్ ఏర్పాటుతో పాటు బెల్టాస్టో అలంకరణ, అన్ని టేబుళ్లను వస్త్రంతో కప్పి ఉంచడం, పిల్లలు ఆడుకోవడానికి ఆట బొమ్మల ఏర్పాటు, మహిళా పోలీసు సిబ్బందికి ఏకరూప దుస్తులు, ప్రత్యేకంగా ఫీడింగ్ రూం, పోలింగ్ కేంద్రంలో రంగవల్లులు, సెల్ఫీ పాయింట్, వాషి రూం వంటివి ఏర్పాటు చేశారు. జిల్లా ఎన్నికల అధికారి ప్రావీణ్య కొత్తవాడలోని గోల్డెన్ ఓక్ స్కూల్ లో ఏర్పాటు చేసిన మహిళా పోలింగ్ కేంద్రాన్ని సందర్శించారు. జిల్లాలో సమ స్వాతంత్ర్యమైనవిగా గుర్తించిన 161 కేంద్రాల్లో కేంద్ర పోలీసు బలగాలు బందోబస్తు విధులు నిర్వహించాయి. అన్ని పోలింగ్ కేంద్రాల వద్ద పోలీసులు భారీ బందోబస్తు నిర్వహించారు. సీపీ అంబర్ కిశోర్ రూ దుగ్గండి, వర్ధన్నపేట మండలాల్లోని వివిధ పోలింగ్ కేంద్రాలను సందర్శించారు. ఏసీపీలు బోనాల కిషన్, సతీశ్ బాబు, తిరుమల్, రఘు చందర్ బందోబస్తును పర్యవేక్షించారు. పోలింగ్ కేంద్రాల్లో ఓటింగ్ ప్రక్రియను వెబ్ క్యాస్టింగ్ ద్వారా కలెక్టర్ ప్రావీణ్య, ఆర్ఎంలు పరిశీలించారు. పోలింగ్ ముగిసిన తర్వాత అధికారులు, సిబ్బంది



న్యూశాయంపేట ప్రభుత్వ స్కూల్ కేంద్రంలో ఓటు వేసేందుకు వస్తున్న ఓటర్లు

**నమస్తే తెలంగాణ**  
**కానిఫైడ్**

**WANTED**

**jobs**  
Apply Now!

★ రామకృష్ణ గ్రూప్ (AP, నూడ్రీల్లి No.1) శ్రీమంతుల ఇండ్లలో వృద్ధుల/పెండ్లకు సేవకు ఇంటి/పలం పని, బేరేజీ కోర్సు M/F వర్కషు 12/24 గంటల డ్యూటీ కోర్సు కావచ్చు. ఏజెంట్లకు 5 వేలు కమీషన్. వృద్ధుల/పెండ్లకు సేవకు వర్కషు 24x7 మీ ఇంటికి పంపగలము. 9281452762, 9515108830.  
NT-314461

**గమనిక**

కానిఫైడ్ ప్రకటనలకు ప్రతిస్పందించే ముందు తగిన రీతిలో ప్లజ్జంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

**For Classified Ads**  
Please Contact...  
**9182777552**  
HANAMKONDA  
**9182777563**  
**9182777618**  
**9182777213**  
WARANAGAL  
**9182777556**  
**9182777557**  
**9182777558**  
JAYASHANKAR BHUPALPALLY  
**9182777559**  
MULUGU  
**9182777135**  
MAHABUBABAD  
**9182777554**  
JANGAON  
**9182777565**

## ఓటేసిన అరగంటలోనే అనారోగ్యంతో వృద్ధుడి మృతి

సంగం, నవంబర్ 30 : ఓటేసిన అరగంటలోనే వృద్ధుడు అనారోగ్యంతో మృత్యుచెందిన ఘటన మండలంలో గురువారం జరిగింది. స్థానికులు తెలిపిన వివరాల ప్రకారం.. సంగంకు చెందిన సింగారపు ఎల్లయ్య (65) మధ్యాహ్నం ఓటేసి ఇంటికి వెళ్ళాడు. అరగంట తర్వాత తనకు దాహం వేస్తున్నదని చెప్పాడు. కుటుంబసభ్యులు నీళ్ళ తాగిపిస్తున్న క్రమంలో మృత్యుచెందాడు. మృతుడికి భార్య సూరమ్మ, నలుగురు కుమార్తెలు ఉన్నారు.



ఎల్లయ్య

## రోడ్డు ప్రమాదంలో నలుగురికి గాయాలు

గీసుగొండ, నవంబర్ 30 : రోడ్డు ప్రమాదంలో ఒకే కుటుంబానికి చెందిన నలుగురికి తీవ్ర గాయాలైన ఘటన మండలంలోని కొమ్మాల శివారులోని వరంగల్ నర్సంపేట ప్రధాన రహదారిపై గురువారం సాయంత్రం జరిగింది. స్థానికులు, పోలీసులు తెలిపిన వివరాల ప్రకారం.. ఖానాపూరం మండలం రంగంపేట గ్రామానికి చెందిన వాంకడోత్ రవీందర్ వరంగల్ లో ఉంటూ జీవనం సాగిస్తున్నాడు. గురువారం తమ ఓటు హక్కు వినియోగించుకునేందుకు భార్య మానస, పిల్లలు చైతన్య, హర్షవర్ణతో కలిసి సొంత గ్రామం రంగంపేటకు వెళ్ళారు. ఓటు హక్కు వినియోగించుకొని సాయంత్రం తిరిగి తమ ద్వీపకాహనంపై వరంగల్ లోకి వస్తున్న క్రమంలో కొమ్మాల ఆర్మీగేటు వద్ద వరంగల్ నుంచి నర్సంపేటకు వెళ్తున్న కారు అతివేగంగా వచ్చి ఎదురుగా డీకొట్టింది. దీంతో బైకేప్లై ఉన్న నలుగురికి తీవ్ర గాయాలు య్యాయి. స్థానికులు వెంటనే 108 ద్వారా క్షతగాత్రులను వరంగల్ ఎంజీఎం దవాఖానకు తరలించగా, చికిత్స పొందతున్నారు. మానస ఆరోగ్య పరిస్థితి విషమంగా ఉండడంతో కుటుంబ సభ్యులు ఆమెను హనుమకొండలోని ప్రైవేట్ దవాఖానకు తరలించారు. ఈ ప్రమాదంలో ద్వీపకాహనం సుజ్ఞనుజ్ఞయింది. కారు రోడ్డు పక్కన బోల్తా పడడంతో అందులో ఉన్న ఇద్దరికి స్పల్ట గాయాలయ్యాయి.

## సీబి ఓవరాక్షన్

■ **కుడా చైర్మన్ కార్యాలయంపై రిజర్వ్ ఇన్ స్పెక్టర్ దాడి**

■ **ప్రశ్నించిన చైర్మన్ డైరెక్టరు చితకబాదిన ఉదయభాస్కర్**

నయానగర్, నవంబర్ 30 : హనుమకొండ రాం గల్లోని కుడా చైర్మన్ సుందర్ రాజ్ యాదవ్ కార్యాలయంలోకి రిజర్వ్ ఇన్ స్పెక్టర్ ఉదయభాస్కర్ చొచ్చుకొని వచ్చి సిబ్బందిని దుర్భాషలాడాడు. ఇదేంటి ప్రశ్నిస్తే 'అరే నువ్వేంది నాకు చెప్పింది.. నన్నే అడిగే దమ్ముందా.. ఇక్కడ ఏం చేస్తున్నారని దురుసుగా అడిగాడు. వెంటనే డైరెక్టర్ సారీ ఇది ఆఫీస్.. ఎందుకు ఇష్టం వచ్చినట్లు మాట్లాడుతున్నారు. మీకు ఏమైనా సమాచారం ఉంటే వెళ్లి చెప్పేమిటి.. అని సమాధానం చెప్పగా, కోపేంద్ర కృష్ణ సీబి లాఠీతో ఇష్టం వచ్చినట్లు కొట్టాడు. గాయాల పాలైన డైరెక్టరు హనుమకొండలోని ఓ ఫ్రైవేట్ దవాఖానకు తరలించినట్లు తెలిసింది.

**న్యూశాయంపేటలో నూ అదే తీరు..**

న్యూశాయంపేటలో కుడా చైర్మన్ సుందర్ రాజ్ యాదవ్ బీఆర్ఎస్ కార్యకర్తలతో ఓటింగ్ మంచిగా జరిగేట్లు చూడండి.. వృద్ధులకు సహాయం చేయండి అని చెప్పే క్రమంలో సీబి ఉదయభాస్కర్ అక్కడికి చేరుకుని

ఇక్కడ ఏమి చేస్తున్నారని. మీరు చదువుకున్న వారేనా? అని దురుసుగా మాట్లాడాడు. అక్కడే ఉన్న కొంతమంది ఓటింగ్ కేంద్రానికి తాము చాలా దూరంగా ఉన్నామని, నిబంధనలను ఉల్లంఘించలేదని, తెలుసుకోకుండా ఎందుకు అలా మాట్లాడుతున్నావ్ అంటూ తిరగబడ్డారు. అక్కడే ఉన్న సుందర్ రాజ్ యాదవ్ సర్ది చెప్పడంతో గొడవ సద్దుమణిగింది.

**సీబి ప్రవర్తనపై చర్చ..**

జిల్లాలో శాసనసభ ఎన్నికల పోలింగ్ ప్రశాంతంగా ముగిసింది. ఎక్కడా కూడా గొడవలు జరుగలేదు. అయితే సీబి ప్రవర్తన చర్చనీయాంశమైంది. ఇలా చేయాల్సిన అవసరం ఏముందని పలువురు చర్చించుకుంటున్నారు. కాగా, తన కార్యాలయంపై దాడి చేసిన రిజర్వ్ సీబి ఉదయభాస్కర్పై చర్యలు తీసుకోవాలని ఈసీ ఫిర్యాదు చేసినట్లు కుడా చైర్మన్ తెలిపారు.

**కుడా చైర్మన్ కార్యాలయం సిబ్బందితో వాగ్వాదం చేస్తున్న సీబి ఉదయ భాస్కర్**